

Shri Datta Gita from Dattatreya Kalpa

——
दत्तात्रेयकल्पस्तरता श्रीदत्तात्रेयगीता

——
Document Information



Text title : Datta Gita

File name : dattagItA.itx

Category : giitaa, deities_misc, dattAtreya

Location : doc_giitaa

Proofread by : NA

Description/comments : From dattAtreyakalpaH

Latest update : February 19, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 15, 2023

sanskritdocuments.org



దత్తాత్రేయకల్పాన్తర్గతా శ్రీదత్తాత్రేయగీతా



శ్రీగణేశాయ నమః ।

అస్య శ్రీదత్తాత్రేయగీతామాలామన్తస్య । గాయత్ర్యాదీని ఛన్దాంసి ।
శ్రీదత్తాత్రేయో పరమాత్మా దేవతా । యేనేదం పూరితమితి బీజం ।
జ్ఞానారసం సమరసమితి శక్తిః । కిము రోదసి మానస సర్వసమమితి కీలకమ్ ।
స్వరూపనిర్వాణం నామ యోఽహమితి యజకమ్ ।
యోగమోక్షయోః స్వనిష్ఠపరిపాకసిద్ధ్యర్థే శ్రీదత్తాత్రేయగీతా జపే వినియోగః ॥

న్యాసః -

యేనేదం పూరితం సర్వమిత్యఙ్గాష్టాభ్యాం నమః । హృదయాయ నమః ।
జ్ఞానామృతం సమరసమితి తర్జునీభ్యాం నమః । శిరసే స్వాహా ।
స్వరూపనిర్వాణమితి మధ్యమాభ్యాం నమః । శిఖాయై వోషట్ ।
కిమరోదసి మానససర్వసమమిత్యనామికాభ్యాం నమః । కవచాయ హుమ్ ।
యదికవైకనిరస్తరేతి కనిష్ఠికాభ్యాం నమః । నేత్రయాయ వోషట్ ।
తమీశమాత్మానముపైమి శాశ్వతమితి కరతలకరపృష్టాభ్యాం నమః ।
అస్త్రాయ ఫట్ । ఓం భూర్భువఃస్వరోమితి దిగ్బంధః ॥

౧ ద్వైతాద్వైతనిరూపణమ్ ౧

॥ అథ ధ్యానం ॥

నిత్యం యస్యాంఘ్రియుగ్మం హిమకరసదృశం పాదుకాద్వన్ద్యభూషం
బిభ్రద్వ్యోగీన్ద్రదోహత్సుఖనిచయసుధానిర్ఘ్రిరం సుచ్చవిద్యుత్ ।
ద్యూతే క్రీడావిలాసాదభయవరకరః ప్రాణమూలే చ దృష్టి-
స్తత్త్వాద్దేవావధూతే త్యథ సిరసి జటాసూత్రకం యో బభార ॥ ౧ ॥

శ్రీమత్పింధకీరీటరత్నకిరణాచ్ఛన్నాంఘ్రియుగ్మాన్తరం
భక్త్యాసక్తమయైకసిన్ధులహరీసిక్తార్కచిన్తానలమ్ ।
తత్త్వాసిం విశిఖాగ్రముష్టివసతిం శ్రీదేవదత్తం ప్రభుం

యాతః సోఽహమనన్యభావశరణం త్వం త్రాహి మాం మాధవమ్ ॥ ౨॥

దత్తాత్రేయమిదం శుద్ధం బ్రహ్మనిర్వాణనిష్ఠితమ్ ।
అవధూతమహం నౌమి విజ్ఞానానన్దవిగ్రహమ్ ॥ ౩॥

పరితా ప్రత్యహం గీతా త్రివారం యేన ధీమతా ।
త్రిమాస్వైర్లభతే సిద్ధిం నిష్కామం చ సకామతః ॥ ౪॥

యస్య బాధాదిదం సర్వం జ్ఞానవిజ్ఞానగోచరమ్ ।
తస్మై సదైకరూపాయ దత్తాత్రేయాయ తే నమః ॥ ౫॥

దత్తాత్రేయం శివం పూర్ణం భావాభావవివర్జితమ్ ।
అద్వైతం పరమం గుహ్యం నిర్వికల్పం నిరజ్ఞానమ్ ॥ ౬॥

కథం వదామి నిర్భావం భేదాభేదవివర్జితమ్ ।
అమోఘం చామలం పూర్ణం ప్రసిద్ధం తత్త్వమవ్యయం ॥ ౭॥

ఈశ్వరానుగ్రహోదేవ పుంసామద్వైతవాసనా ।
మహాభయపరిత్రాణం ద్విత్రాణమిహజాయతే ॥ ౮॥

యదేకం నిర్గుణం నిత్యం నిరాభాసం నిరజ్ఞానమ్ ।
చిదానన్దస్వరూపం చ దత్తాత్రేయం చిదక్రీయమ్ ॥ ౯॥

గోరక్షక ఉవాచ -

త్రిగుణం శరీరం భవతీహ సారమజనం సమూహే చరతీహ నగ్నమ్ ।
మునివరనమితం భవగుణరహితం పరమవిబుధం భోఽసావలం హి ॥ ౧౦॥

భావాభావం భవతి స భావో భావం శయతి మననం హి తతూ ।
ప్రలయతి తన్మననయనవశాత్స్పృతవచనం శృణు భో అవధూతా ॥ ౧౧॥

శ్రీదత్తాత్రేయ ఉవాచ -

యేనేదం పూరితం సర్వం ఆత్మన్యేవాత్మనాత్మని ।
నిరాకారం కథం వందే హ్యభిన్నం శివమవ్యయమ్ ॥ ౧౨॥

పంచాభూతాత్మకం విశ్వం మరీచిజలసన్నిభమ్ ।
కస్యాస్తి హ నమస్కారో అహమేకో నిరన్తరమ్ ॥ ౧౩॥

వేదాన్తసారసర్వజ్ఞం జ్ఞానవిజ్ఞానమేవ చ ।
అహం చాత్మా నిరాకారః స్వస్వం వేద్మిస్వభావజన్ ॥ ౧౪॥

ఆత్మైవ కేవలం సర్వం భేదాభేదో న విద్యతే ।

అస్తి నాస్తి కథం బ్రూయాద్విస్మయః ప్రతిభాతి మే || ౧౫||

ఏవం సర్వాత్మకం నిత్యం నిష్కమ్పం గగనోపమమ్ |
స్వభావం నిర్మలం శుద్ధం స ఏవాహం న సంశయః || ౧౬||

అహమేవావ్యయోఽనన్తః శుద్ధవిజ్ఞానవిగ్రహః |
సుఖం దుఃఖం విజానామి కథం కస్యాపి వర్తతే || ౧౭|| (న జానామి)

న మానసం కర్మ శుభాశుభం మే
న వాచికం కర్మ శుభాశుభం మే |
న కామజం కర్మ శుభాశుభం మే
జ్ఞానామృతం శుద్ధమతీన్ద్రియోఽహమ్ || ౧౮||

మనో వై గగనాకారం మనో వై సర్వతోముఖమ్ |
మనో వై పరమాత్మైవ న మనః పరమార్థతః || ౧౯||

లీయన్తే వా న లిప్యన్తే కథం కస్యాపి వర్తతే |
నహి సర్వమసర్వం చ చాత్మైవ కేవలం యతః || ౨౦||

మనః సర్వే ప్రలీయన్తే మనస్తత్ర ప్రలీయతే |
ఏవం సర్వం మనః సర్వమాత్మైవ కేవలం యతః || ౨౧||

అహమకమిదం సర్వం వ్యోమాకారం నిరన్తరమ్ |
సప్యామి కథమాత్మానం ప్రత్యక్షం చ తిరోహితమ్ || ౨౨||

త్వమేవ తత్త్వాన్తి కథం వివుధ్యసే
సర్వం హి సర్వేషు వినష్టమవ్యయమ్ |
సదోదసి త్వం త్వమఖణ్ణితం విభో
దివా చ నక్తం చ కథం హి మన్యతే || ౨౩||

ఆత్మానం సతతం విత్థి సర్వమేకం నిరన్తరమ్ |
అహం ధ్యాత్వా పరం ధ్యేయమఖణ్ణం ఖణ్ణసే కథమ్ || ౨౪||

న జాతోఽసి మృతోఽసి త్వం న తే దేహః కదాచన |
సర్వం బ్రహ్మైతి విఖ్యాతం బ్రవీతి బహుధాశ్రితః || ౨౫||

సభాహ్యభ్యన్తరేఽసి త్వం శివః సర్వత్ర సర్వదా |
ఇతస్తతః కథం భ్రాన్తః ప్రధావసి పిశాచవత్ || ౨౬||

సంయోగాశ్చ వియోగాశ్చ వర్తన్తే నహి తన్న మే |

నాహం నత్వం జగన్నేతి సర్వమాత్మైవ కేవలమ్ || ౨౭||

శబ్దాదిపఞ్చకస్యాస్య వైవాసి త్వం హతే పునః |
త్వమేవ పరమం తత్త్వమ్మనః కిం పరితప్యసే || ౨౮||

న చ మృత్యుర్న తే చిత్తం బన్ధం మోక్షం శుభాశుభమ్ |
కథం రోదిసి రే చిత్త నామరూపే న తే న మే || ౨౯||

అహో చిత్తక విభ్రాన్తః ప్రధావసి పిశాచవత్ |
అభిన్నం యస్య చాత్మానం రాగత్యాగాత్సుఖీ భవ || ౩౦||

త్వమేవ మోక్షో హి వికారవర్జితో
నిష్కమ్పమేకం హి విమోక్షవిగ్రహః |
న వీతరాగో గతవీతరాగో

కథం హి సన్తప్తాకామకామీ || ౩౧||

నాహం కర్తా న భోక్తా చ న చే కర్మ కదాచన |
విశుద్ధం నిర్గుణం బ్రహ్మ బద్ధముక్తిః కథం మమ || ౩౨||

బద్ధున్తి శ్రుతయః సర్వాః నిర్గుణం శుద్ధమవ్యయమ్ |
అశరీరం సమం తత్త్వం తన్మాం సిద్ధిర్నసంశయః || ౩౩||

సాకారమమృతం విద్ధి నిరాకారం నిరన్తరమ్ |
ఏతత్తత్త్వోపదేశేన న పునర్గర్భసమ్భవః || ౩౪||

ఏకానేకసమం తత్త్వం వదన్తి హ విపశ్చిత్తః |
రాగత్యాగేన మనసి హ్యేకానేకో న విద్యతే || ౩౫||

అనిత్యరూపస్య కుతో హి బన్ధనం
నిత్యస్య రూపస్య కుతో హి బన్ధనన్ |
నానిత్యరూపం న చ నిత్యరూపం
శివస్యరూపం సహజామలం చ || ౩౬||

అనాహరూపం హి కథం సమాధి-
మోక్షస్వరూపం యది సర్వమేకమ్ |
ఆత్మస్వరూపం హి కథం సమాధి-
రస్తీతి నాస్తీతి కథం సమాధిః || ౩౭||

విశుద్ధోఽసి సమం తత్త్వం విదేహిస్త్వమజోఽవ్యయః |

జానామి హి న జానామి చాత్మానం మన్యసే కథమ్ || ౩౮ ||

యస్తస్య జానాసి తత్త్వేన యస్తస్య పశ్యసి తత్కథమ్ |

యస్తస్య మన్యసి తత్త్వేన సర్వం బ్రహ్మోతి సర్వదా || ౩౯ ||

తత్త్వమస్యాదివాక్యేన ఆత్మా హి ప్రతిపాదితః |

నేతి నేతి శ్రుతిర్బ్రూయాన్నాన్యతం పాఞ్చభౌతికమ్ || ౪౦ || (శ్రుతిర్బ్రూయాన్నన్యత్యం)

ఆత్మవైవాత్మనా సర్వం త్వయా పూర్ణం నిరస్తరమ్ |

ధ్యాతా ధ్యానం న తే చిత్తం నిర్లక్ష్యం ధ్యాయసే కథమ్ || ౪౧ ||

శివం న జానామి కథం వదామి

శివం చ జానామి కథం వదామి |

సర్వం శివం వై పరమార్థతత్త్వం

స్వచ్ఛస్వభావధగనోపమోఽహమ్ || ౪౨ ||

ఆత్మస్వరూపీ న చ చోపకల్పనా

ఆత్మస్వభావేన మదన్యభావనా |

స్వయం శివత్వం పరమం విశుద్ధం

నాహం న మే వైవ పరాత్పరం చ || ౪౩ ||

న త్వం నాహం సమం తత్త్వం కలానాం హేతువర్జితమ్ |

గ్రాహ్యగ్రాహకనిర్ముక్తం స్వయం వేద్యం కథం భవేత్ || ౪౪ ||

అతత్త్వరూపం నహి వస్తు కిఞ్చి-

త్తత్త్వం స్వరూపం నహి వస్తు కిఞ్చిత్ |

ఆత్మైకరూపం పరమార్థతత్త్వం

న హింసకో వాఽపి న చాపి హింసా || ౪౫ ||

విశుద్ధోఽహం సమం తత్త్వం విదేహం విశ్వతోముఖమ్ |

విభ్రమే కథమాత్మానం విభ్రాన్తోఽహం కథం పునః || ౪౬ ||

ఘటే భిన్నే ఘటాకాశం సులీనం భేదవర్జితమ్ |

శివేన మనసా తద్వన్నభిన్నం ప్రతి మే శివమ్ || ౪౭ ||

న ఘటేన ఘటాకాశః న జీవో జీవవిగ్రహః |

కేవలం బ్రహ్మ సంవేత్తి వేద్యవేదవివర్జితమ్ || ౪౮ ||

సర్వత్ర సర్వదా వర్జం సర్వమాత్మానజం ధ్రువమ్ |

సర్వశూన్యమశూన్యం చ తన్మాం విద్ధి న సంశయః ॥ ౪౯ ॥

న దేవలోకాస్త్యసురా న యజ్ఞా

వర్ణాశ్రమో నైవ కులం న జాతిః ।

న ధూమార్గో న చ దీప్తిమార్గో

బ్రహ్మైకరూపం పరమార్థతత్త్వమ్ ॥ ౫౦ ॥

వ్యాప్యవ్యాపకనిర్ముక్తం తత్త్వమేకం చ కేవలమ్ ।

ప్రత్యక్షం వా పరోక్షం వా చాత్మానం మన్యసే కథమ్ ॥ ౫౧ ॥

అద్వైతం కేచిదిచ్ఛన్తి ద్వైతమిచ్ఛన్తి చాపరే ।

సమం తత్త్వం న విన్దన్తి ద్వైతాద్వైతవివర్జితమ్ ॥ ౫౨ ॥

శ్వేతాదివర్ణరహితం శబ్దాదిగుణవర్జితమ్ ।

కథయామి కథం తత్త్వం మనోవాచామగోచరమ్ ॥ ౫౩ ॥

యదా హి మన్యసే సర్వం దేహాదిగగనోపమమ్ ।

తదహం బ్రహ్మ సంవిద్ధి తత్త్వం వేత్తి పరాత్పరమ్ ॥ ౫౪ ॥

పరేణ సర్వమాత్మానం న భిన్నం ప్రతిభాతి మే ।

బ్రహ్మైవ కేవలం సర్వం ధ్యాతా ధానం చ కథ్యతే ॥ ౫౫ ॥

యత్కరోషి యదశ్నాసి యచ్ఛృణోషి దదాసి యత్ ।

ఏతత్సర్వం న తే కిञ్చిచ్ఛుద్ధోఽహమజమవ్యయమ్ ॥ ౫౬ ॥

సర్వం జనద్విద్ధి నిరాకృతిం తం

సర్వం జగద్విద్ధి వికారహీనమ్ ।

సర్వం జగద్విద్ధి విశుద్ధదేహం

సర్వం జగద్విద్ధి శివైకరూపమ్ ॥ ౫౭ ॥

తత్త్వం తత్త్వసమం దేహం కిం తు జానామి వా పునః ।

ఆసంవేద్యే స్వసంవేద్యమాత్మానం మన్యసే కథమ్ ॥ ౫౮ ॥

అష్టాఙ్గయోగేన తు నైవ బుద్ధం

గురూపదేశేన తు నైవ బుద్ధ్యమ్ ।

మనోవిలాసేన తు నైవ బోద్ధం

స్వయం స్వబోధేన విశుద్ధరూపమ్ ॥ ౫౯ ॥

నహి భూతాత్మకో దేహో విదేహో వర్తతే నహి ।

ఆత్మైవ కేవలం సర్వం న తు కుర్యాత్కథంశ్చన ॥ ౬౦॥
 మాయా మాయా కథం తాత ఛాయా ఛాయా న విద్యతే ।
 తత్త్వమేకమిదం సర్వం వ్యోమాకారం నిరజ్ఞానమ్ ॥ ౬౧॥
 ఆదిమధ్యాంతముక్తోఽహం న బద్ధోఽహం కదాచన ।
 స్వభావానిర్మలం శుద్ధమితి మే నిశ్చయో మనః ॥ ౬౨॥
 మహదాదిజగత్సర్వం న కిञ్చిత్ప్రతిభాతి మే ।
 బ్రహ్మైవ కేవలం సర్వం కథం వర్ణాశ్రమో భవేత్ ॥ ౬౩॥
 జానామి సర్వథా సర్వమహమేకో నిరన్తరమ్ ।
 నిరాలమ్బమశూన్యం చ న తు వ్యోమాదిపంచకమ్ ॥ ౬౪॥
 న పుమాన్నపుంసకో న స్త్రీ న బద్ధో నైవ కల్పనా ।
 స్వానన్దం చ నిరానన్దమాత్మానం మన్యసే కథమ్ ॥ ౬౫॥
 న బద్ధో నైవ ముక్తోఽహం న చాహం బ్రహ్మణః పృథక్ ।
 న భర్తా న చ భోక్తా చ వ్యాప్యవ్యాపకవర్జితమ్ ॥ ౬౬॥
 యథా జలే జలం న్యస్తం న్యస్మిన్ సమ్భేదవర్జితమ్ ।
 ప్రకృతిం పురుషం తద్వన్నభిన్నం ప్రతిభాతి మే ॥ ౬౭॥
 జానాసి తే పరం రూపం ప్రత్యక్షం గగనోపమమ్ ।
 న చాపరం హి రూపం హి మరీచిజలసన్నిభమ్ ॥ ౬౮॥
 న గురుర్నోపదేశశ్చ న చోపాధిర్న చ క్రియా ।
 విదేహిం మాం విజానీహి విశుద్ధోఽహం స్వభావతః ॥ ౬౯॥
 యది యో వై న ముక్తోఽహం న బద్ధోఽహం కదాచన ।
 సాకారం వా నిరాకారమాత్మానం మన్యసే కథమ్ ॥ ౭౦॥
 విశుద్ధ ఈశ్వరోఽసి త్వం న తే చిత్తం పరాత్పరమ్ ।
 అహమాత్మా పరం తత్త్వమిదం వక్తుం న శక్యతే ॥ ౭౧॥
 కథం రోదిసి రే చిత్త ఆత్మన్యేవాత్మనా భవ ।
 పిబన్ సకలతీర్థాత్మా అద్వైతం పరమామృతమ్ ॥ ౭౨॥
 న వై బోధో న చాబోధో న బోధో బోధ ఏవ చ ।
 యన్య నిర్వాసనాబోధో స బోధో నాన్యథా భవేత్ ॥ ౭౩॥

న ధ్యానతర్కా న సమాధియోగో
న దేశకాలా న గురుపదేశః ।

స్వభావసంవిత్తివరం చ తత్త్వ-
మాకాశకల్పం సహజం ధ్రువం చ ॥ ౭౪॥

న జాతోఽసి మృతోఽసి త్వం న తే కర్మ శుభాశుభమ్ ।
శుద్ధోఽహం నిర్గుణం నిత్యం బన్ధముక్తిః కథం మమ ॥ ౭౫॥

యది సర్వగతో దేవః స్థిరః పూర్ణో నిరన్తరమ్ ।
అన్తరం నైవ పశ్యామి సబాహ్యోభ్యన్తరం కథమ్ ॥ ౭౬॥

స్ఫురత్వేవం జగత్సర్వమఖణ్ణితనిరన్తరమ్ ।
అన్తరం నైవ పశ్యామి సబాహ్యోభ్యన్తరం కథమ్ ॥ ౭౭॥

అహో మాయామయే దేహే ద్వైతాద్వైతవికల్పనా ।
నిరాకారోఽపి సాకారో నేతి నేతీతి సర్వథా ॥ ౭౮॥

భేదాభేదవినిర్ముక్తం వర్తతే కేవలం శివమ్ ।
న తే చ మాతా భగినీ పితా చ
న తే చ పత్నీ న సుహృన్న పుత్రః ॥ ౭౯॥

న పక్షపాతీ న చ పక్షపాతీ
కిం తప్యనే తత్పరకామకామీ ।
దివానక్తం న తే చిత్రే ఉదయాస్తమయం న తే ॥ ౮౦॥

చిద్దేహమశరీరత్వాత్కల్పయన్తి కథం బుధాః ।
నహి భుక్తం విభక్తం చ నహి దుఃఖసుఖాని చ ॥ ౮౧॥

నహి సర్వమసర్వం చ విద్ధి చాత్మానమవ్యయమ్ ॥
నాహం కర్తా చ భోక్తా చ న మే కర్మ పురాఽధునా ।
న మే దేహో విదేహో వా నిర్మమేతి మమేతి కిమ్ ॥ ౮౨॥

న మే రాగాదికో దోషో దుఃఖం చైవాదికం నహి ।
ఆత్మనం విద్ధి మామేవం విశాలం గగనోపమమ్ ॥ ౮౩॥

సఖే మనః కిం బహుజల్పితేన
సఖే పునః సర్వమిదం వితథ్యమ్ ।
సంసారభూతం మమ నైవ సర్వం

భవేత్స్వరూపం గగనోపమం చ || ౮౪||

యేనకేన చ భావేన యత్ర యత్ర మృతః పునః |

యోగినస్తత్ర లీయన్తే ఘటాకాశమివామ్బరే || ౮౫||

తీర్థేవాపి త్యజేద్దేహం నష్టస్మృతిః పరిత్యజేత |

జ్ఞానే సమయకల్పే చ కైవల్యవిహితాసుతా || ౮౬||

తస్య జ్ఞానం న చైవాస్తి యస్య స్వర్గాదికల్ప్యతే |

యత్పదం ప్రాపితం దేవైః స యోగీ నాత్ర సంశయః || ౮౭||

ధర్మార్థకామమోక్షాదివిపదాదిచరాచరమ్ |

మన్యన్తే యోగినః సర్వే మరీచిజలసన్నిభమ్ || ౮౮||

అతీతానాగతం కర్మ వర్తమానం తథైవ చ |

న కరోమి న భుజ్జామి ఇతి మే నిశ్చలా మతిః || ౮౯||

కదాపి చిత్తదోషేణ కల్పితం స్వర్గమణ్డలమ్ |

తేన స్వర్గపదం భోక్తా ఆత్మజ్ఞానపరాయణమ్ || ౯౦||

గోరక్షక ఉవాచ -

శూన్యాగారే సమరసయుక్తో నిత్యం తిష్ఠతి సుఖమవధూతః |

విచరతి నగ్నస్త్యక్వా గర్వం విన్దతి కేవలమాత్మని సర్వమ్ || ౯౧||

తృతీయం తుర్యం నహి నహి యత్ర విన్దతి కేవలమాత్మని తత్ర |

ధర్మాధర్మా నహి నహి యత్ర బన్ధవిముక్తో కథమిహ తత్ర || ౯౨||

విన్దతి విన్దతి నహి నహి యత్ర ఛన్దోలక్షణం నహి నహి తత్ర |

సమరసమజ్ఞో భావితపూతః ప్రభవతి తత్త్వం పరమవధూతః || ౯౩||

సర్వశూన్యమశూన్యం చ సత్యాసత్యం న విద్యతే |

స్వభావభావితం బ్రూయాచ్ఛ్రేష్ఠేష్ఠేతిపూర్వకమ్ || ౯౪||

ఓం తత్పదితి దత్తాత్రేయగీతాసూపనిషత్సారమథితార్థేషు నిరజ్ఞానవిద్యాయాం

నిర్వాణయోగే శ్రీదత్తగోరక్షకంసవాదే సావిత్ర్యుపదేశే

ద్వైతాద్వైతనిరూపణం నామ ప్రథమోఽధ్యాయః || ౧||

౨ ద్వైతాద్వైతనిరూపణమ్ ౨

సగుణగుణవిభాగం వర్తతే నైవ కిఞ్చి-
 త్సమరసమవిభాగం సర్వథా నైవ కిఞ్చిత్ ।
 ఇతి విరతివిహీతం నిర్మలం నిష్ప్రపఞ్చం
 కథమిహ ఖలు వస్తే వ్యోమరూపం శివం వై ॥ ౧ ॥
 శ్వేతాదివర్ణరహితాస్తవ యం శివశ్చ
 కార్యం చ కారణమిదం హి వయం శివశ్చ ।
 ఏవం వికల్పరహితాస్తవ యం చ హ్యోత్మా
 ఆత్మానమాత్మని చ మిత్ర కథం వదామి ॥ ౨ ॥
 నిర్మూల మూలరహితో హి సదోదితోఽహం
 నిర్దామధామరహితో హి సదోదితోఽహం ।
 సన్దిప్త్యదీప్తిరహితో హి సదోదితోఽహం
 జ్ఞానామృతం సమరసం గగనోపమోఽహమ్ ॥ ౩ ॥
 నిష్కారకామమిహ నామ కథం వదామి
 నిఃసంకలసంకమిహ నామ కథం వదామి ।
 అవ్యక్తవ్యక్తమిహ నామ కథం వదామి
 జ్ఞానామృతం సమరసం గగనోపమోఽహమ్ ॥ ౪ ॥
 అద్వైతరూపమఖిలం హి కథం వదామి
 ద్వైతస్వరూపమఖిలం హి కథం వదామి ।
 అనిత్యనిత్యమఖిలం హి కథం వదామి
 జ్ఞానామృతం సమరసం గగనోపమోఽహమ్ ॥ ౫ ॥
 స్థూలం హి నో న చ కృశం న గతాగతం హి
 చాద్యం చ మధ్యరహితో న పరాపరం హి ।
 సత్యం వదామి ఖలు వై పరమార్థతత్త్వం
 జ్ఞానామృతం సమరసం గగనోపమోఽహమ్ ॥ ౬ ॥
 సంవిత్తి సర్వకరణాని నభో నభాంసి
 సంవిత్తి సర్వవిషయశ్చ నభోనభశ్చ ।
 సంవిత్తి చైకమమలం నహి బన్ధముక్తిః
 జ్ఞానామృతం సమరసం గగనోపమోఽహమ్ ॥ ౭ ॥

దుర్బోధబోధగహనో న భవామి తాత
 దుర్లక్ష్యలక్ష్యగహనో న భవామి తాత ।
 ఆసన్నదుర్గగహనో న భవామి తాత
 జ్ఞానామృతం సమరసం గగనోపమోఽహమ్ ॥ ౮॥
 నిష్కర్మకర్మగహనోజ్ఞ్వలనో భవామి
 నిర్దుఃఖదుఃఖదహనోజ్ఞ్వలనో భవామి ।
 నిర్దేహదేహదహనోజ్ఞ్వలనో భావామి
 జ్ఞానామృతం సమరసం గగనోపమోఽహమ్ ॥ ౯॥
 నిష్పాపపాపదహనే హి హుతాశనోఽహం
 నిర్ధర్మధర్మదహనే హి హుతాశనోఽహమ్ ।
 నిర్బన్ధబన్ధదహనే హి హుతాశనోఽహం
 జ్ఞానామృతం సమరసం గగనోపమోఽహమ్ ॥ ౧౦॥
 నిఃశూన్యశూన్యగగనే హి హుతాశనోఽహ-
 మాత్మస్వరూపగగనే హి హుతాశనోఽహమ్ ।
 ఏవం హుతాశనగుణస్య హుతాశనోఽహం
 జ్ఞానామృతం సమరసం గగనోపమోఽహమ్ ॥ ౧౧॥
 నిర్భావభావరహితో న భవామి వత్స
 నిశ్చిత్తచిత్తరహితో న భవామి వత్స ।
 నిర్వ్యోగయోగరహితో న భవామి వత్స
 జ్ఞానామృతం సమరసం గగనోపమోఽహమ్ ॥ ౧౨॥
 నిర్మోహమోహపదవీతి న మే వికల్పో
 నిఃశోకశోకపదవీతి న మే వికల్పః ।
 నిర్లోభలోభపదవీతి న మే వికల్పో
 జ్ఞానామృతం సమరసం గగనోపమోఽహమ్ ॥ ౧౩॥
 సంసారసన్తతిలతా న చ మే కదాచి-
 త్తాపస్య శాన్తిమనుఖం న చ మే కదాచిత్ ।
 అజ్ఞానబన్ధనమిదం న చ మే కదాచి-
 జ్ఞానామృతం సమరసం గగనోపమోఽహమ్ ॥ ౧౪॥
 సంసారసంస్కృతిరజ్ఞో న చ మే వికారః

సంసారసన్తతితమో న చ మే వికారః ।
 సత్త్వం స్వధర్మజనకం న చ మే వికారో
 జ్ఞానామృతం సమరసం గగనోపమోఽహమ్ ॥ ౧౫॥
 సంసారదుఃఖజనకం న చ మే కదాచి-
 త్సన్తాపమోహజనితా న చ మే కదాచిత్ ।
 యస్మాదహజ్కృతిపరం న చ మే కదాచి-
 జ్ఞానామృతం సమరసం గగనోపమోఽహమ్ ॥ ౧౬॥
 నిష్కమ్పకమ్పనిధనం సవికల్పకల్పం
 స్వప్నప్రబోధనిధనం న దివం న నక్షమ్ ।
 నిఃసారసారనిధనం న చరాచరం హి
 జ్ఞానామృతం సమరసం గగనోపమోఽహమ్ ॥ ౧౭॥
 నో వేద్యవేదకమిదం న చ హేతుకర్తా
 వాచామగోచరమిదం న మనో న బుద్ధిః ।
 ఏవం కథం హి భవతాం కథయామి తత్త్వమ్
 జ్ఞానామృతం సమరసం గగనోపమోఽహమ్ ॥ ౧౮॥
 నిర్భిన్నభిన్నరహితం పరమైకతత్త్వ-
 మన్తాదిమధ్యరహితం పరమైకతత్త్వమ్ ।
 ఏవం కథం హి ఉచితం పరమార్థతత్త్వం
 జ్ఞానామృతం సమరసం గగనోపమోఽహమ్ ॥ ౧౯॥
 యద్వా సమగ్రసహజం స్వయమేవ సర్వ-
 మన్తర్బహిః కిల కథం పరమార్థతత్త్వమ్ ।
 యస్మాదహో పరతరం నహి వస్తు కిఞ్చి-
 జ్ఞానామృతం సమరసం గగనోపమోఽహమ్ ॥ ౨౦॥
 రాగాదిదోషరహితం త్వహమేవ తత్త్వం
 సంసారశోకరహితం త్వహమేవ తత్త్వమ్ ।
 దేహాదిదుఃఖరహితం త్వహమేవ తత్త్వం
 జ్ఞానామృతం సమరసం గగనోపమోఽహమ్ ॥ ౨౧॥
 స్థానత్రయం యది చ నేతి కథం తురీయం
 కాలత్రయాది న చ నేతి కథం దిశశ్చ ।

శాన్తం పరం యది ధ్రువం పరమార్థతత్త్వం
జ్ఞానామృతం సమరసం గగనోపమోఽహమ్ ॥ ౨౨॥

ద్విరో లఘుః పునరతీహ మనోవిభాగః
కోణం చ వర్షలమితీహ మనోవిభాగమ్ ।

విస్తారసజ్జటమితీహ మనోవిభాగో
జ్ఞానామృతం సమరసం గగనోపమోఽహమ్ ॥ ౨౩॥

మాతా పితా చ తనయాదీ న మే కదాచి-
ద్గర్భం చ మృత్యుమనసో న చ మే కదాచిత్ ।

నిర్వాసికులస్థిరపరం పరమార్థతత్త్వం
జ్ఞానామృతం సమరసం గగనోపమోఽహమ్ ॥ ౨౪॥

నిఃశుద్ధసర్వమవిచారమనన్తరూపం
నిర్లేపలేపనవిచారమతర్కరూపమ్ ।

నిర్నాదనాదమవిచారమగాఢరూపం
జ్ఞానామృతం సమరసం గగనోపమోఽహమ్ ॥ ౨౫॥

ఉచ్చారమాత్రమపి తే నహి నామమాత్రం
నిర్భిన్నభిన్నమభి తే నహి రూపమాత్రమ్ ।

నిర్లజ్జ మానస కరోషి కథం విలాపం
జ్ఞానామృతం సమరసం గగనోపమోఽహమ్ ॥ ౨౬॥

బ్రహ్మాదయః సురగణాః కథమత్ర సన్తి
స్వర్గాదయో వసతయః కథమత్ర సన్తి ।

యద్యేకరూపమమలం పరమార్థతత్త్వం
జ్ఞానామృతం సమరసం గగనోపమోఽహమ్ ॥ ౨౭॥

నిష్కర్మకర్మసతతం తు కథం కరోమి
నిఃసజ్గసజ్గరహితం పరమం వినోదమ్ ।

నిఃసత్యసత్యరహితం సతతం బరోఽహం
జ్ఞానామృతం సమరసం గగనోపమోఽహమ్ ॥ ౨౮॥

మాయాప్రపఞ్చరచనా న చ మే వికారాః
కౌటిల్యదమ్భవచనా న చ మే వికారః ।

సత్యాద్యసత్యరచనా న చ మే వికారో

జ్ఞానామృతం సమరసం గగనోపమోఽహమ్ ॥ ౨౯ ॥

వితర్కతర్కమిహ తాత న మే విభాతి

వితర్కతర్కమిహ తాత న మే విభాతి ।

శూన్యస్య శూన్యమిహ తాత న మే విభాతి

జ్ఞానామృతం సమరసం గగనోపమోఽహమ్ ॥ ౩౦ ॥

ఆలమ్బహీనమఖిలం చ నిరామయం చ

విజ్ఞానరూపమఖిలం దమనాదిహీనమ్ ।

సంసిద్ధిశాన్తిమచలం నను పూర్ణపూర్ణం

జ్ఞానామృతం సమరసం గగనోపమోఽహమ్ ॥ ౩౧ ॥

సత్యం వదామి విరజావచనైకజాతం

సత్యం వదామి సరజావచనైకజాతమ్ ।

సత్యం కథం హి సతతం చ సితాసితౌ నో

జ్ఞానామృతం సమరసం గగనోపమోఽహమ్ ॥ ౩౨ ॥

సన్న్యాదికాలరహితం న వియోగయోగం

జ్ఞానం ప్రబోధరహితం న బధీరమూకమ్ ।

ఏవం వికల్పరహితం నిజభావశుద్ధం

జ్ఞానామృతం సమరసం గగనోపమోఽహమ్ ॥ ౩౩ ॥

ధర్మాదికం తవ పదం హి కథం వదామి

సంవిత్యసంశయపదం హి కథం వదామి ।

ఏవం నిరజ్ఞానసమం హి నిరస్తరం హి

జ్ఞానామృతం సమరసం గగనోపమోఽహమ్ ॥ ౩౪ ॥

నిర్నాథనాథవిగతం హి నిరాకులం వై

నిశ్చిత్తచిత్తవిగతం హి నిరాకులం వై ।

నిర్భావభావరహితం హి నిరాకులం వై

జ్ఞానామృతం సమరసం గగనోపమోఽహమ్ ॥ ౩౫ ॥

కిం కాననం గ్రహమిదం హి కథం వదన్తి

సంవిద్ధి సంశయమమూ హి కథం వదన్తి ।

ఏవం నిరస్తరసమం హి నిరజ్ఞానం వై

జ్ఞానామృతం సమరసం గగనోపమోఽహమ్ ॥ ౩౬ ॥

నిర్జీవజీవరహితం సతతం విభాతి

సజీవజీవరహితం సతతం విభాతి ।

నిర్బిజబీజరహితం సతతం విభాతి

జ్ఞానామృతం సమరసం గగనోపమోఽహమ్ ॥ 3౭॥

సమూతివర్జితమిదం సతతం విభాతి

సంసారవర్జితమిదం సతతం విభాతి ।

సంసారవర్జితమిదం సతతం విభాతి (duplicate)

జ్ఞానామృతం సమరసం గగనోపమోఽహమ్ ॥ 3౮॥

కిన్నామరోదసి సఖే న శుభాశుభాని

కిన్నామ రోదసి సఖే న చ జన్మమృత్యుః ।

కిన్నామ రోదసి సఖే న చ తే విశోకో

జ్ఞానామృతం సమరసం గగనోపమోఽహమ్ ॥ 3౯॥

కిన్నామ రోదసి సఖే న చ తే నయాంసి

కిన్నామ రోదసి సఖే న చ తేన్ద్రియాణి ।

కిన్నామ రోదసి సఖే న చ తే మనస్తస్వం

జ్ఞానామృతం సమరసం గగనోపమోఽహమ్ ॥ ౪౦॥

కిన్నామ రోదసి సఖే న చ తేఽస్తి కామః

కిన్నామ రోదసి సఖే న చ తే ప్రకోపః ।

కిన్నామ రోదసి సఖే న చ తేఽస్తి మోహో

జ్ఞానామృతం సమరసం గగనోపమోఽహమ్ ॥ ౪౧॥

ఐశ్వర్యమిచ్ఛసి కథం న చ తే ధనాని

ఐశ్వర్యమిచ్ఛసి కథం న చ తే ప్రయత్నః ।

ఐశ్వర్యమిచ్ఛసి కథం న చ తే మమేతి

జ్ఞానామృతం సమరసం గగనోపమోఽహమ్ ॥ ౪౨॥

దేహాత్రయం న తు చ మిత్ర న తే న మే చ

నిర్భేదభేదమిహ మిత్ర న తే న మే చ ।

నిర్మజ్య మానస వినశ్య కథం విభిన్నః

జ్ఞానామృతం సమరసం గగనోపమోఽహమ్ ॥ ౪౩॥

నోచాణుమాత్రమపి తే హి విరాగరూపం

నోచాణుమాత్రమపి తే హి సరాగరూపమ్ ।

నోచాణుమాత్రమపి తే హి విరాగరూపం

జ్ఞానామృతం సమరసం గగనోపమోఽహమ్ ॥ ౪౪॥

ధ్యాతా న తేషు హృదయే చ న తే సమాధి-

ర్థ్యేయం న తేషు హృదయే చ న తే హి దేశః ।

ధ్యానం న తేషు హృదయే చ న తేఽస్తి లోకో

జ్ఞానామృతం సమరసం గగనోపమోఽహమ్ ॥ ౪౫॥

కాన్తారధ్వాన్తవదిమం హి కథం వన్దతి

సంఘోఽన్త్య సంశయమిదం హి కథం వదన్తి ।

ఏకం నిరన్తరసమం హి నిరజ్ఞానం హి

జ్ఞానామృతం సమరసం గగనోపమోఽహమ్ ॥ ౪౬॥

యత్సారభూతమమలం కథితం మయా తే

తత్త్వం హి నాహమిహ భావగురుర్నశిష్యః ।

స్వచ్ఛః స్వరూపమమలం పరమార్థతత్త్వం

జ్ఞానామృతం సమరసం గగనోపమోఽహమ్ ॥ ౪౭॥

కథమిహ పరమార్థతత్త్వమానన్దరూపం

కథమిహ పరమార్థతత్త్వమక్షస్వరూపమ్ ।

కథమిహ పరమార్థతత్త్వవిజ్ఞానరూపం

జ్ఞానామృతం సమరసం గగనోపమోఽహమ్ ॥ ౪౮॥

దహనపవనహీనం విద్ధి విజ్ఞానమేకం

ధరణిజలవిహీనం జ్ఞానవిజ్ఞానమేకమ్ ।

సకలగగనహీనం విద్ధి విజ్ఞానమేకం

జ్ఞానామృతం సమరసం గగనోపమోఽహమ్ ॥ ౪౯॥

నిశ్చిన్తరూపం న విశూన్యరూపం

న శుద్ధరూపం న విశుద్ధరూపమ్ ।

రూపం విరూపం న భవామి కిఞ్చి-

త్స్వచ్ఛైకరూపం పరమార్థతత్త్వమ్ ॥ ౫౦॥

ముఞ్చ ముఞ్చనిసన్నాని త్యాగం ముఞ్చ శివం వద ।

త్యాగాత్యాగవిషం ముఞ్చ అమృతత్త్వం విషాయతే ॥ ౫౧॥

దృశ్యాదృశ్యపరం దృశ్యమృతామృతపరం శృణు ।

శబ్దాశబ్దపరం వేద వేదావేదపరం సదా ॥ ౫౨॥

విన్దతి విన్దతి నహి నహి యత్ర
 ఛన్దోలక్షణం నహి నహి తత్ర ।

సమరసమజ్ఞో భావితపుంసః
 ప్రభవతి తత్త్వం పరమవధూతః ॥ ౫౩॥

ఓం తత్సదీతి శ్రీమద్దత్తాత్రేయగీతానూపనిషత్సారమథితార్థేషు
 నిరజ్ఞానవిద్యాయాం శ్రీదత్తగోరక్షకసంవాదే
 ద్వైతాద్వైతనిరూపణం నామ ద్వితీయోఽధ్యాయః ॥ ౨॥

3 నిర్వాణయోగ

శ్రీదత్త ఉవాచ -

ఆవాహనం వైవ విసర్జనం చ పుష్పాణి పత్రాణి కథం భవన్తి ।
 జ్ఞానాని దానాని కథం భవన్తి సమాసమం చైవ శివార్చనం చ ॥ ౧॥

న కేవలం బంధవిబంధముక్తో న కేవలం శుద్ధవిశుద్ధముక్తః ।
 న కేవలం యోగవియోగముక్తో సర్వైర్విముక్తో గగనోపమోఽహమ్ ॥ ౨॥

సజ్ఞాయతే సర్వమిదం వితథ్యం న జాయతే సర్వమిదం వితథ్యమ్ ।
 ఏవం ఏకలోమమ వైవ జాతః సంవిధి నిర్వాణమనోమయోఽహమ్ ॥ 3॥

న చాననం వాపి నిరజ్ఞానం వా న చాన్తరం వాపి నిరజ్ఞానం వా ।
 అన్తర్బహిర్భిన్నమిదం వితథ్యం స్వరూపనిర్వాణమనోమయోఽహమ్ ॥ ౪॥

అబోధరూపం మమ వైవ జాతం బోధస్వరూపం మమ వైవ జాతమ్ ।
 అబోధబోధం చ కథం వదామి స్వరూపనిర్వాణమనోమయోఽహమ్ ॥ ౫॥

న ధర్మయుక్తో న చ పాపయుక్తో న బద్ధముక్తో న చ మోక్షయుక్తః ।
 యుక్తం త్యయుక్తం న చ మే విభాతి స్వరూపనిర్వాణమనోమయోఽహమ్ ॥ ౬॥

పరస్పరం వా న చ మే కదాచిత్ మధ్యస్థభావో హి న చారిమిత్రః ।
 హితాహితం చాపి కథం వదామి స్వరూపనిర్వాణమనోమయోఽహమ్ ॥ ౭॥

నౌపాసకో వైవముపాస్యరూపం న చౌపదేశో న చ మే క్రియా చ ।
 సిద్ధిప్రసిద్ధిం చ కథం వదామి స్వరూపనిర్వాణమనోమయోఽహమ్ ॥ ౮॥

న వ్యాపకం వ్యాప్యమిహోస్తి కిఞ్చిన్నవాఽలయం వాపి నిరాలయం వా ।

అశూన్యశూన్యం చ కథం వదామి స్వరూపనిర్వాణమనోమయోఽహమ్ || ౯ ||

న గ్రాహ్యకం గ్రాహకమేవ కిञ్చిన్న కారణం వా మమ నైవ కార్యమ్ |

అచిన్త్యచిన్త్యం చ కథం వదామి స్వరూపనిర్వాణమనోమయోఽహమ్ || ౧౦ ||

న కేవలం వా మమ నైవ భేద్యం న కేవలం వా మమ నైవ భేదః |

అనాగతం మిత్ర కథం వదామి స్వరూపనిర్వాణమనోమయోఽహమ్ || ౧౧ ||

న చాస్తి దేహో న చ మే విదేహో న బుద్ధిర్మనో మే నహి చేన్ద్రియాణి |

రాగో విరాగశ్చ కథం వదామి స్వరూపనిర్వాణమనోమయోఽహమ్ || ౧౨ ||

ఉల్లేఖమాత్రం నహి నమ్రముచ్చైరుల్లేఖమాత్రం న తిరోహితం చ |

సమాసమం మిత్ర కథం వదామి స్వరూపనిర్వాణమనోమయోఽహమ్ || ౧౩ ||

జితేన్ద్రియోఽహం త్వజితేన్ద్రియో వా న సంయమో మే నియమో హి జాతః |

జయోఽజయో వాఽపి కథం వదామి స్వరూపనిర్వాణమనోమయోఽహమ్ || ౧౪ ||

అమూర్తిమూర్తిర్న చ మే కదాచిదాద్యన్తమధో న చ మే కదాచిత్ |

చలాచలం చిత్త కథం వదామి స్వరూపనిర్వాణమనోమయోఽహమ్ || ౧౫ ||

మృతామృతం చాపి న మే విషం చ సజ్ఞాయతే తాత న కదాచిత్ |

అశుద్ధశుద్ధం చ కథం వదామి స్వరూపనిర్వాణమనోమయోఽహమ్ || ౧౬ ||

స్వప్నప్రబోధో న చ యోగముద్రా నక్తం దివా వాపి న మే కదాచిత్ |

అతూర్యతూర్యం చ కథం వదామి స్వరూపనిర్వాణమనోమయోఽహమ్ || ౧౭ ||

సంవిద్ధి మాం సర్వవిసర్గముక్తం ధ్యానాదికం కర్మ కథం కరోమి |

మాయావిమాయా చ కథం వదామి స్వరూపనిర్వాణమనోమయోఽహమ్ || ౧౮ ||

సంవిద్ధి మాం ధ్యానసమాధియుక్తం సంవిద్ధి మాం లక్షసలక్షయుక్తమ్ |

యోగంవియోగం చ కథం వదామి స్వరూపనిర్వాణమనోమయోఽహమ్ || ౧౯ ||

మూర్ఖోఽపి నాహం న చ పణ్ణితోఽహం సమౌ న వార్తా న చ మే కదాచిత్ |

స్త్రేహం విమోఽహం చ కథం వదామి స్వరూపనిర్వాణమనోమయోఽహమ్ || ౨౦ ||

పితా న మాతా న కులం న జాతిః సంసారభూతిర్న చ మే కదాచిత్ |

స్నేహం విమోఽహం చ కథం వదామి స్వరూపనిర్వాణమనోమయోఽహమ్ || ౨౧ ||

అస్తోదయే నైవ సదోదితోఽహం దివా చ నక్తం న చ మే కథశ్చిత్ |

తేజోవితేజశ్చ కథం వదామి స్వరూపనిర్వాణమనోమయోఽహమ్ || ౨౨ ||

అసంశయం విద్ధి నిరస్తరం మామసంశయం విద్ధి నిరజ్ఞానం మామ్ |
 అసంశయం విద్ధి నిరాకులం మాం స్వరూపనిర్వాణమనోమయోఽహమ్ || ౨౩||
 ధర్మాణి సర్వాణి పరిత్యజ్యన్తి శుభాశుభం కర్మ పరిత్యజ్యన్తి |
 జ్ఞానామృతం చారు పిబన్తి ధీరాః స్వరూపనిర్వాణమనోమయోఽహమ్ || ౨౪||
 గోరక్ష ఉవాచ -

విస్తతి విస్తతి నహి నహి యత్ర ఛన్దోలక్షణం నహి నహి తత్ర |
 సమరసమజ్ఞో భావితపూతః ప్రభవతి తత్త్వం పరమవధూతః || ౨౫||
 ఇతి శ్రీదత్తాత్రేయగీతాసూపనిషత్సారమథితార్థేషు నిరజ్ఞానవిద్యాయాం
 శ్రీదత్తగోరక్షకసంవాదే నిర్వాణయోగో నామ తృతీయోఽధ్యాయః || ౩||

౪ సమవృద్ధిదృష్టిస్వాత్మసంవిత్సుపదేశః

ఓంకార ఇతి ఖలు గగనసమో న పరాపరసా రవిసార ఇతి |
 అవిశాలవిశాలనిరాకరణం కథమక్షరబిన్దుసముచ్చరణమ్ || ౧||
 ఇహ “తత్త్వమసి” ప్రభృతిభిః శ్రుతిభిః ప్రతిపాదితమాత్మని తత్త్వమసి |
 త్వముపాధివివరితసర్వసమం కిము రోదసి మానస సర్వసమమ్ || ౨||
 అధఃకర్ష్యవివరితసర్వసమం కకుభాదివివరితసర్వసమమ్ |
 యది చైకనిరస్తరసర్వసమం కిమురోదసి మానస సర్వసమమ్ || ౩||
 నహి కల్పితభావవిభావరత్నిర్నహి రాగవిరాగవిచారరతిః |
 యదిసర్వవిరితసర్వసమం కిము రోదసి మానస సర్వసమమ్ || ౪||
 నహి బోధవిబోధిసమాధిరితి నహి కాలవికాలసమాధిరితి |
 నహి దేశవిదేశసమాధిరితి కిము రోదసి మానస సర్వసమమ్ || ౫||
 నహి కుమ్భసభో నహికుమ్భమితి నహి జీవ వపుర్నహి జీవ ఇతి |
 నహి కారణకార్యవిచార ఇతి కిము రోదసి మానస సర్వసమమ్ || ౬||
 యదిసర్వనిరస్తరమోక్షపదం లఘుదీర్ఘవిచారవిహీన ఇతి |
 నహి వర్తులకోణవిచారగతిః కిము రోదసి మానస సర్వసమమ్ || ౭||
 ఇహ శూన్యవిశూన్యవిహీన ఇతి ఇహ శుద్ధవిశుద్ధవిహీన ఇతి |
 ఇహ సర్వవిసర్వ విహీన ఇతి కిము రోదసి మానస సర్వసమమ్ || ౮||

నహి భీతివిచిత్రవిచార ఇతి న నిరన్తరసన్ధిమనస్యమితి ।
 అరిమిత్రవిపరీతసర్వసమం కిము రోదసి మానస సర్వసమమ్ ॥ ౯॥
 నహి శేషవిశేషణరూప ఇతి న చరాచరభేదవిభేద ఇతి ।
 ఇహ మోక్షనిరన్తరసర్వమితి కిము రోదసి మానస సర్వసమమ్ ॥ ౧౦॥
 న గుణాగుణపాశవిబన్ధ ఇతి ద్రుతజీవనజీవకరోమి కథమ్ ।
 ఇహ శుద్ధనిరన్ధునసర్వసమం కిము రోదసి మానస సర్వసమమ్ ॥ ౧౧॥
 ఇహ భావవిభావవిహీనపరమిహ కామవికామవిహీనపరమ్ ।
 ఇహ బోధతమం ఖలు మోక్షసమం కిము రోదసి మానస సర్వసమమ్ ॥ ౧౨॥
 ఇహ తత్త్వనిరన్తరసర్వసమం నహి సన్ధివిసన్ధిసమాగమనమ్ ।
 యది సర్వవిపరీతమేవ సమం కిము రోదసి మానస సర్వసమమ్ ॥ ౧౩॥
 ఇహ రూపవిరూపవిహీన ఇతి నను భిన్నవిభిన్నవిహీన ఇతి ।
 నను సర్వవిసర్వవిహీన ఇతి కిము రోదసి మానస సర్వసమమ్ ॥ ౧౪॥
 అనికేతకుటీపరిచారసమమిహ సజ్జవిసజ్జవిహీనపరమ్ ।
 ఇహ బోధవిబోధవిహీన ఇతి కిము రోదసి మానస సర్వసమమ్ ॥ ౧౫॥
 అవికారవికారమసత్యమితి అవిలక్షణవిలక్షణసత్యమితి ।
 ఇహ కేవలమాత్మని సత్యమితి కిము రోదసి మానస సర్వసమమ్ ॥ ౧౬॥
 ఇహ సర్వగతః ఖలు జీవ ఇతి ఇహ సర్వనిరన్తరజీవ ఇతి ।
 ఇహ కేవలమాత్మని జీవ ఇతి కిము రోదసి మానస సర్వసమమ్ ॥ ౧౭॥
 అవివేకవివేకవిబోధ ఇతి అవికల్పవికల్పవిబోధ ఇతి ।
 యది చైకనిరన్తరబోధ ఇతి కిము రోదసి మానస సర్వసమమ్ ॥ ౧౮॥
 యది వర్ణవివర్ణవిహీనసమం యది భేదవిభేదవిహీనసమమ్ ।
 యది కారణకార్యవిహీనసమం కిము రోదసి మానస సర్వసమమ్ ॥ ౧౯॥
 ఇహ సర్వ హి కేవలసర్వచితే ఇహ కేవలనిర్మలసర్వచితే ।
 వియదాదివిపరీతసర్వచితే కిము రోదసి మానస సర్వసమమ్ ॥ ౨౦॥
 ఇతి నిర్మలనిశ్చలసర్వగతమితి సర్వనిరన్తరసర్వగతమ్ ।
 దినరాత్రివిపరీతసర్వగతం కిము రోదసి మానస సర్వసమమ్ ॥ ౨౧॥
 న చ బన్ధసమాధిసమాగమనం నహి యోగవియోగసమాగమనమ్ ।

న చ తర్కవితర్కసమాగమనం కిము రోదసి మానస సర్వసమమ్ ॥ ౨౨॥

ఇహ కాలవికాలనిరాకరణమనుషీనకృతైకనిరాకరణమ్ ।

నహి కేవలతత్త్వనిరాకరణం కిము రోదసి మానస సర్వసమమ్ ॥ ౨౩॥

ఇహ దేహవిదేహవిహీనపరం నహిజాగ్రతిభ్రాన్తితృతీయపరమ్ ।

అపిధానపిధానవిచారపరం కిము రోదసి మానస సర్వసమమ్ ॥ ౨౪॥

గగనోపమశుద్ధవిశుద్ధసమమిహ సర్వవివర్జితసర్వసమమ్ ।

గతసారవిసారవికారసమం కిము రోదసి మానస సర్వసమమ్ ॥ ౨౫॥

ఇహ ధర్మవిధర్మవిరాగపరమిహ వస్తువివస్తువిహీనపరమ్ ।

ఇహ కామవికామవిరాగపరం కిము రోదసి మానస సర్వసమమ్ ॥ ౨౬॥

గుణదోషవివర్జితసర్వమసి సుఖదుఃఖవివర్జితతత్త్వమసి ।

యది రే గగనోపమతత్త్వమసి కిము రోదసి మానస సర్వసమమ్ ॥ ౨౭॥

బహుధా శ్రుతయః ప్రవదన్తి యతో వియదాదిగతో యది తోయసమమ్ ।

యదిచేద్గగనోపమతత్త్వమసి కిము రోదసి మానస సర్వసమమ్ ॥ ౨౮॥

యది రూపవివర్జితసర్వమిదం యది చైకనిరన్తరసర్వమిదమ్ ।

యది సర్వవివర్జితసర్వమిదం కిము రోదసి మానస సర్వసమమ్ ॥ ౨౯॥

ఇహ సారసముచ్చయసర్వయతి కథితో నిజభావవిబోధపతి ।

యది యత్కారణనహి సత్యమితి కిము రోదసి మానస సర్వసమమ్ ॥ ౩౦॥

విస్తతి విస్తతి నహి నహి యత్ర ఛన్దోలక్షణం నహి నహి తత్ర ।

సమరసమజ్ఞో భావితపూతః ప్రభవతి తత్త్వం పరమవధూతః ॥ ౩౧॥

ఇతి శ్రీదత్తగీతాసూపనిషత్సారమథితార్థేషు నిరజ్ఞునవిద్యాయాం నిర్వాణయోగే

శ్రీదత్తగోరక్షకసంవాదే సమవృద్ధిద్వష్టిస్వాత్మసంవిత్యుపదేశోనామ

చతుర్థోఽధ్యాయః ॥ ౪॥

✕ నిర్వాణమోహద్వైతనిరూపణమ్

బహుధా శ్రుతయః కథయన్తి యతో వియదాదిమిదం మృగతోయసమమ్ ।

యది చైకనిరన్తరసర్వశివం హ్యుపమా చ కథం హ్యుపమేయహీనమ్ ॥ ౧॥

అవిభక్తవిభక్తవిహీనపరం నను కార్య వికార్యవిహీనపరమ్ ।

యది చైకనిరన్తరసర్వశివం యజనం కథమధ్యయనాదికమ్ ॥ ౨॥

మన ఏవ నిరస్తరసర్వగతం మన ఏవ నిరస్తరహీనపరమ్ ।
 మన ఏవ నిరస్తరసర్వశివం మన ఏవ కథం హి విచారయతి ॥ ౩॥
 దినరాత్రివిభేదనిరాకరణముదితానుదితస్య నిరాకరణమ్ ।
 యది చైకనిరస్తరసర్వశివం రవిచన్ద్రమసౌ జ్వలనశ్చ కథమ్ ॥ ౪॥
 గతకామ్యవికామ్యవిభేద ఇతి గతవేష్టతచేష్టతభావ ఇతి ।
 యది చైకనిరస్తరసర్వశివం బహిరస్తరసన్నివిసన్నివిహీనమ్ ॥ ౫॥
 నహి యత్రహి సారవిసార ఇతి ఇహ శూన్యవిశూన్యవిహీన ఇతి ।
 యదిచైకనిరస్తరసర్వగతం ప్రథమం చ కథం ద్వితీయం చ కథమ్ ॥ ౬॥
 యదిభేదకభేద్యనిరాకరణం యది వేదకవేద్యనిరాకరణమ్ ।
 యది చైకనిరస్తరసర్వశివం తృతీయచతుర్థం కథం చ తురీయమ్ ॥ ౭॥
 గదితాగదితం నహి సత్యమితి విహితావిహితం నహి సత్యమితి ।
 యది చైకనిరస్తరసర్వశివం విషయేన్ద్రియబుద్ధిమనశ్చ కథమ్ ॥ ౮॥
 యది కల్పితభేదనిరాకరణం యదికల్పితవేదనిరాకరణమ్ ।
 యది చైకనిరస్తరసర్వశివం శ్రుతయశ్చ కథం హి పురాణతమమ్ ॥ ౯॥
 గగనం పవనో నహి సత్యమితి ధరణీ దహనో నహి సత్యమితి ।
 యది చైకనిరస్తరసర్వశివం జలదం చ కథం సలిలం చ కథమ్ ॥ ౧౦॥
 మరణామరణస్య నిరాకరణం కరణాకరణస్య నిరాకరణమ్ ।
 యది చైకనిరస్తరసర్వశివం గగనాగగనం చ కథం హి వద ॥ ౧౧॥
 ప్రకృతీ పురుషో నహి భేద ఇతి నహి కారణస్యన విరక్తిరితి ।
 యది చైకనిరస్తరసర్వశివం పురతోపుర్తస్య కథం హి వద ॥ ౧౨॥
 తవ ఆశ్రమవర్ణవిహీనపరం కారణకత్తృవిహీనపరమ్ ।
 యది చైకనిరస్తరసర్వశివం గుణదోషవిచారవచాంసి కథమ్ ॥ ౧౩॥
 గ్రసితాగ్రసితం చ వితథ్యమితి జనితాజనితం చ వితథ్యమితి ।
 యది చైకనిరస్తరసర్వశివమిహా నేతి న నేతి కథం చ పునః ॥ ౧౪॥
 తనుధర్మవిధర్మవిహీన ఇతి నను కార్యవికార్యవినాశ ఇతి ।
 యది చైకనిరస్తరసర్వశివమవినోదవినోదరతిశ్చ కథమ్ ॥ ౧౫॥
 పురుషోపురుషస్య విసష్టిరితి వనితావనితస్య విసష్టిరితి ।

యది చైకనిరన్తరసర్వశివమవినష్టి న నష్టి కథం చ భవేత ॥ ౧౬ ॥

యది మోహవిమోహవిహీనపరం యది సంశయశోకవిహీనపరమ్ ।

యది చైకనిరన్తరసర్వశివమిహ దుఃఖవిదుఃఖమనశ్చ కథమ్ ॥ ౧౭ ॥

న సితాసితవర్ణవిచార ఇతి న పరాపరభేదవిభాగ ఇతి ।

యది చైకనిరన్తరసర్వశివం నను సారవిసారవిన్నపరమ్ ॥ ౧౮ ॥

నహి యాజ్ఞకయజ్ఞవిధానమితి న హుతాశనవస్తువిధానమితి ।

యది చైకనిరన్తరసర్వశివం భవకర్మఫలం విభవశ్చా కథమ్ ॥ ౧౯ ॥

యది పూర్ణవిపూర్ణవిహీన ఇతి యది సర్వవివర్జితసర్వమితి ।

యది చైకనిరన్తరసర్వశివమిహ తర్కవితర్కపరశ్చా కథమ్ ॥ ౨౦ ॥

ఉపసంహృతభేదవిభేద ఇతి ఉపసంహృతిబుద్ధివిబుద్ధి ఇతి ।

యది చైకనిరన్తరసర్వశివం అవివేకవివేకమతిశ్చ కథమ్ ॥ ౨౧ ॥

నను శోకవిశోకవిముక్త ఇతి నను దర్పవిదర్పవిముక్త ఇతి ।

యది చైకనిరన్తరసర్వశివం ననువిరాగమనశ్చ కథమ్ ॥ ౨౨ ॥

నహి మోహవిమోహవికార ఇతి నహి లోభవిలోభవికార ఇతి ।

యది చైకనిరన్తరసర్వశివమిహతేతి కథం మమతేతి కథమ్ ॥ ౨౩ ॥

త్వమహం నహి యత్ర కదాచిదపి కులజాతివిచారమసత్యమితి ।

అహమేవ శివం పరమార్థమితి అభివన్దనమత్ర కరోషి కథమ్ ॥ ౨౪ ॥

గురుశిష్యవిచారవిశీర్ణ ఇతి ఉపదేశవిచారవిశీర్ణమితి ।

అహమేవ శివం పరమార్థమితి అభివన్దనమత్ర కరోషి కథమ్ ॥ ౨౫ ॥

నహి కల్పితవేదవిభాగ ఇతి నహి కల్పితతత్త్వవిభాగ ఇతి ।

అహమేవ శివం పరమార్థమితి అభివన్దనమత్ర కరోషి కథమ్ ॥ ౨౬ ॥

సరజావిరజా న కదాచిదపి నను నిర్మలనిశ్చలబుద్ధిరితి ।

అహమేవ శివం పరమార్థమితి అభివన్దనమత్ర కరోషి కథమ్ ॥ ౨౭ ॥

విన్దతి నహి నహి యత్ర ఛన్దోలక్షణం నహి నహి తత్ర ।

సమరసమజ్ఞో భావితపూతః ప్రభవిత తత్త్వం పరమవధూతః ॥ ౨౮ ॥

ఓం తత్సదితి శ్రీదత్తగీతాసూపనిషత్సారమథితార్థేషు

నిరజ్ఞానవిద్యాయాం శ్రీదత్తగోరక్షకసంవాదే

నిర్వాణమోహద్వైతనిరూపణం నామ పంచమోఽధ్యాయః ॥ ౫॥

౬ మహానిర్వాణనిరూపణమ్

గోరక్షక ఉవాచ -

విద్ధిహికర్పరమజినం కన్థా పుణ్యాపుణ్యవివర్జితపన్థా ।
శూన్యాగారే సమరసమజ్ఞః శుద్ధవిశుద్ధం సతతసమజ్ఞః ॥ ౧॥

లక్ష్మ్యాలక్ష్మ్యవివర్జితలక్ష్మ్యో యుక్తాయుక్తవివర్జితదక్షః ।
కేవలతత్త్వనిరస్తరపూతో వాదవివాదః కథమవధూతః ॥ ౨॥

ఆశాపాశవిబన్ధనముక్తః శౌచాశౌచవివర్జితయుక్తః ।
ఏవం సర్వవివర్జితభోగీ శుద్ధనిరజ్జ్ఞానసతతం స యోగీ ॥ ౩॥

శ్రీదత్తాత్రేయ ఉవాచ -

కథమిహ దేహీ దేహవిచారః కథమిహ రాగీ రాగవిచారః ।
నిర్మలనిశ్చలగగనాకారం త్వహమిహ తత్త్వం సహజాకారమ్ ॥ ౪॥

గగనాకారనిరస్తరహంసః తత్త్వః వితత్త్వం రహితోఽహం సః ।
ఏవం కథమిహ భిన్నవిభిన్నం బన్ధవిబన్ధవికారవిహీనం ॥ ౫॥

వయమిహ తత్త్వం విన్దతి యత్ర రూపవిరూపం కథమిహ తత్ర ।
గగనాకారం పరమం యత్ర విషయా కరణం కథమిహ తత్ర ॥ ౬॥

కేవలతత్త్వనిరస్తరస్వే యోగాత్కథమిహ గర్వం సత్యమ్ ।
సత్యం సంసారసారమసారమేవం కథమిహ సారాసారమ్ ॥ ౭॥

కేవలతత్త్వనిరస్తరబుద్ధం గగనాకారనిరస్తరశుద్ధమ్ ।
ఏవం కథమిహ సక్లవిసక్లం సత్యం కథమిహ రక్లవిరక్లమ్ ॥ ౮॥

యోగవియోగం రహితో యోగీ భోగవిభోగో రహితో భోగీ ।
సస్తతసర్వవివర్జితముక్తః సస్తతసర్వవివర్జితయుక్తః ॥ ౯॥

ఏవం కథమిహ జీవితమరణం ధ్యానాధ్యానే కథమిహ కరణమ్ ॥ ౧౦॥

ఇన్ద్రజాలమిదం సర్వం యథా మరుమరీచికా ।
అఖణ్డితమనాకారం వర్తతే కేవలః శివః ॥ ౧౧॥

ధర్మాదిమోక్షపర్యంతం నిరీహః సర్వథా వయమ్ ।
కథం రాగవిరాగం చ కల్పయన్తీ విపశ్చితః ॥ ౧౨॥

విస్తతి విస్తతి నహి నహి యత్ర ఛన్దోలక్షణం నహి నహి తత్ర |
సమరసమజ్ఞో భావితపూతః ప్రభవతి తత్త్వం పరమవధూతః || ౧౩||

ఓం తత్సదితి శ్రీదత్తగీతాసూపనిషత్సారమథితార్థేషు నిరఙ్ఘనవిద్యాయాం
శ్రీదత్తగోరక్షకసంవాదే మహానిర్వాణనిరూపణం నామ షష్ఠోఽధ్యాయః || ౬||

౭ మహానిర్వాణయోగః

బాలస్య వా విషయభోగహతస్య వాఽపి
మూర్ఖస్య నేవకజనస్య గ్రహస్థితస్య |
గుహ్యం పరం కిమపి వైవ వికాసనీయం
భ్రాస్తః కథం భజతి కస్య యది ప్రదిష్టమ్ || ౧||

వైవాత్ర కావ్యగుణదోషవివచ్చనీయో
గ్రాహ్యం పరం గుణవతీ ఖలు యస్య వాసీ |
విభ్రాన్తచిత్తరహితాద్భువి రూపశూన్యాన్
పారం న కిన్నయతినాపి త్విహ త్రికామాత్ || ౨||

ప్రయత్నేన వినా యేన నిశ్చలేన చరాచరమ్ |
గ్రహస్తమ్భనమం శాన్తం చైతన్యం గగనోపమమ్ || ౩||

అథ తత్త్వం పరేద్యస్తు ఏక ఏవ చరాచరమ్ |
సర్వమగ్న కథం భిన్నమద్వైతం పరమామృతమ్ || ౪||

అహమేవ పరం యస్మాత్సారాత్సారతరం శివమ్ |
గమాగమవినిర్ముక్తం నిర్వికల్పం నిరాకులమ్ || ౫||

పూర్ణానన్తం చ గృహ్లామి విభోగత్రిదశార్చితమ్ |
సమాధిసః సమం దేహం కింకరిష్యామి తృప్తిమాన్ || ౬||

ఉత్పద్యన్తే విలీయన్తే బుద్భుదాశ్చ జలే యథా |
మహాదాదీని భూతాని మమాప్యేకం స ఏవ హి || ౭||

మృదుద్రవేషు తీక్ష్ణేషు గుణేషు కటకేషు చ |
కటుత్వం మధురత్వం చ తీక్ష్ణత్వం మృదులం యథా || ౮||

ప్రకృతిః పురుషం తద్వన్నభిన్నం ప్రతిభాతిభో |

యచ్చ సర్వాఖ్యరహితం సూక్ష్మాత్సూక్ష్మతరం పరమ్ || ౯ ||

మనోబుద్ధీన్ద్రియాతీతమకలజ్ఞం జగత్పతిమ్ |

అదృశ్యం సహ యత్ర త్వమహం తత్ర కథం భవేత్ || ౧౦ ||

త్వమేవ పరమం తత్త్వం యత్ర యత్ర చరాచరమ్ |

గగనోపమం చ యతోక్తోక్తం తదేవ గగనం పరమ్ || ౧౧ ||

చైతన్యం దోషరహితం సమూర్ణం సర్వమేవ చ |

వసుధామన్తరిక్షం చ మారుతేన సమాహితమ్ || ౧౨ ||

ఉదకే పిహితం చైవ తేజోమధ్యే వ్యవస్థితమ్ |

ఆకాశం తేన సమ్ప్రాప్తం న తద్వ్యాప్తం చ కేనచిత్ || ౧౩ ||

సబాహ్యోభ్యన్తరేఽసి త్వం స్థిరపూర్ణనిరన్తరమ్ |

సూక్ష్మత్వాచ్చేదదృశ్యత్వం నిర్మలత్వాచ్చ యోగిభిః || ౧౪ ||

అలమ్బనాదిర్యతోక్తోక్తం త్వక్తమాలమ్బనం త్యజేత్ |

తతోభాభ్యాం చ నిర్ముక్తో నిరాలమ్బం యదా భవేత్ || ౧౫ ||

వలయం లాయతే తాత గుణదోషవివర్జితమ్ |

చిత్స్వరూపస్య రౌద్రస్య మోహమూర్ఛార్ద్రస్య చ || ౧౬ ||

ఏక ఏవం వినా యత్వమమోఘం సహజామృతమ్ |

భావగమ్యం నిరాకారం సాకారం దృష్టిగోచరమ్ || ౧౭ ||

భావాభావవిరోధుక్తమన్తరాలం తదుచ్యతే |

బాహ్యభావో భవేదిథమతః ప్రకృతిరుచ్యతే || ౧౮ ||

అన్తరాదన్తరం జ్ఞేయం నారికేల ఫలం యథా |

పార్ణమాస్యాం తథా చన్ద్ర ఏక ఏవోతి నిర్మలః || ౧౯ ||

భ్రాన్తిజ్ఞానస్థితో బాహ్యే సమ్యగ్జ్ఞానం చ మధ్యమే |

మధ్యాన్తర్మధ్యతరం జ్ఞేయం నారికేలఫలం యథా || ౨౦ ||

అనేనైవ ప్రకారేణ బుద్ధిభేదేన సర్వగః |

ఏష బుద్ధోప్యనామా చ గీయతే నామకోటిభిః || ౨౧ ||

గురుప్రజ్ఞాప్రసాదేన మూర్ఖో వా యది పణ్డితః |

యస్తు సమ్బుధ్యతే తత్త్వం విరక్తో భవసాగరాత్ || ౨౨ ||

రాగద్వేషవినిర్ముక్తః సర్వతత్త్వహితే రతః ।
 దృఢబోధశ్చ ధీరశ్చ స గచ్ఛేత్పరమం పదమ్ ॥ ౨౩॥
 ఘటే భిన్నే ఘటాకాశమాకాశే లీయతే యథా ।
 దోహభావే తథా యోగీ స్వరూపే పరమాత్మని ॥ ౨౪॥
 ఉక్తం యత్కర్మ యుక్తానాం మతిర్యాతేఽపి సా గతిః ।
 యోగినాం యా గతిః కాపి అగత్యాభావనోఽపి ॥ ౨౫॥
 యా గతిః కర్మయుక్తానాం తాం చ వాగీంద్రియం వదేత్ ।
 ఏవం జ్ఞాత్వా త్వముం మార్గం యోగినాం నైవ కల్పితమ్ ॥ ౨౬॥
 ఏకల్పవర్జనం తేషాం స్వయం సిద్ధిః ప్రవర్తతే ।
 తీర్థే వాంఽత్యజగేహే వా యత్ర యత్ర మృతోఽపి వా ॥ ౨౭॥
 న యోగీ పశ్యతే గర్భం పరబ్రహ్మణి లీయతే ॥ ౨౮॥
 సహజమజమచిన్త్యం యస్తు పశ్యేత్స్వరూపం ఘటతి
 యది యథేచ్ఛం లిప్యతే నైవ దోషైః ।
 సకృదపి యదభావాత్కర్మ కింఞ్చన్నకుర్యా-
 త్తదపి భవతి బద్ధః స్వయమేవ వా తపస్వీ ॥ ౨౯॥
 నిరామయం నిష్ప్రతిమం నిరాకృతిం
 నిరాశయం నిర్వపుషం నిరాశయమ్ ।
 నిర్దవ్యస్వనిర్మోహమలుప్తశక్తికం
 తమీశమాత్మానముపైతి శాశ్వతమ్ ॥ ౩౦॥
 విధౌ న దీక్షా న చ మణ్ణలక్రియా
 గురుర్నశిష్యో న చ మన్త్రసమ్పదః ।
 ముద్రాదికం చాపి న యత్ర మానస-
 స్తమీశమాత్మానముపైతి శాశ్వతమ్ ॥ ౩౧॥
 న శామ్భవీ శక్తికమాణకం న వా
 పిణ్ణఞ్చ రూపం చ పదాదికం న వా ।
 ఆరమ్భనిష్పన్దఘటాదికం న వా
 తమీశమాత్మానముపైతి శాశ్వతమ్ ॥ ౩౨॥
 యస్య స్వరూపం చ విపద్యతే జగ-
 చ్చరాచరం తిష్ఠతి లీయతేఽపి వా ।

పయోవికారాదివ ఘేనబద్భుదా-

స్తమీశమాత్మానముపైతి శాశ్వతమ్ || 33||

నానాత్వమేకత్వభావత్వమాయా-

త్వాణుత్వదీర్ఘత్వమహత్వతూన్యకమ్ |

మానత్వవిద్యాత్వసమాప్తవర్జితం

తమీశమాత్మానముపైతి శాశ్వతమ్ || 34||

నాసానిరోధో న చ దృష్టిరోధో

బద్ధో విబద్ధో న శుభాసతం సతః |

నాస్య ప్రచారోఽపి న యత్ర కిఞ్చ-

త్తమీశమాత్మానముపైతి శాశ్వతమ్ || 35||

సుసంయమీ వా యది వా న సంయమీ

నిష్కర్మకో వా యది వా సకర్మకః |

అమానుషోఘానవిముచ్యతే ద్రువం

తమీశమాత్మానముపైతి శాశ్వతమ్ || 36||

మనో న బుద్ధిర్నశరీరమిన్ద్రియే

తదాత్మభూతాదికభేదవర్జితః |

శౌచం న లిఙ్గం యది భావనాశకం

సంవిద్యయం వా యది వా న విద్యతే || 37||

మనోను వాక్పక్షునశక్తిమీతరం

కథం చ తత్రైవ గురూపదేశం |

పయః కథం ముక్తవతం విభాజనం

యుక్తస్య తత్త్వం హి సమః ప్రకాశతే || 38||

విన్దతి విన్దతి నహి నహి యత్ర

ఘనోలక్షణం నహి నహి తత్ర |


సమరసమజ్ఞో భావితపూతః


ప్రభవతి తత్త్వం పరమవధూతః || 39||

ఓం తత్సదితి శ్రీమద్దత్తగీతానూపనిషత్సారమథితార్థేషు నిర్వాణవిద్యాయాం

దత్తగోరక్షకసంవాదే మహానిర్వాణయోగో నామ సప్తమోఽధ్యాయః ||

శ్రీదత్తాత్రేయార్పణమస్తు ||

——
Shri Datta Gita from Dattatreya Kalpa
pdf was typeset on July 15, 2023

——
Please send corrections to sanskrit@cheerful.com

